

ఎన్నికల నిర్వహణకు పకడ్బందీ ఏర్పాట్లు

- అసెంబ్లీ ఎన్నికల నోటిఫికేషన్ జారీ..
- ఈనెల 10 వరకు నామినేషన్ల స్వీకరణ
- నామినేషన్లు వేసిన నాటి నుంచి అభ్యర్థుల ఖాతాలో ప్రచార ఖర్చులు
- రూ.40 లక్షలు దాటితే, పోటీకి అనర్హులుగా ప్రకటన
- ఎన్నికల కోడ్ పకడ్బందీగా అమలు
- జిల్లావ్యాప్తంగా 15 చెక్పోస్టుల వద్ద విస్తృత తనిఖీలు
- జిల్లాలో 1133 పోలింగ్ కేంద్రాలు
- 9,49,365 మంది ఓటర్లు
- ఈనెల 8లోగా పోస్టల్ బ్యాలెట్ పత్రాలను ఆర్వోలకు అందజేయాలి
- ర్యాల్లీలు, సమావేశాలకు అనుమతి తప్పనిసరి
- కలెక్టర్ నారాయణరెడ్డి

వికారాబాద్, నవంబర్ 3, (నమస్తే తెలంగాణ): అసెంబ్లీ ఎన్నికలకు నోటిఫికేషన్ జారీ అయ్యింది. అదేవిధంగా ఎన్నికల నోటిఫికేషన్ జారీతోపాటు నామినేషన్ల ప్రక్రియ కూడా షురూ అయ్యింది. ఈనెల 10 వరకు నామినేషన్ల దాఖలుకుగాను ఎన్నికల సంఘం గడువిచ్చింది. అయితే జిల్లాలోని వికారాబాద్, తాండూరు, పరిగి, కొడంగల్ నియోజకవర్గాలకు సంబంధించి తొలిరోజు 5 నామినేషన్లు దాఖలయ్యాయి. నామినేషన్లు, ఎన్నికల నిర్వహణకు సంబంధించిన ఏర్పాట్లపై శుక్రవారం కలెక్టర్ ఆఫీస్ లోని సమావేశ మందిరంలో జిల్లా కలెక్టర్ సి.నారాయణ రెడ్డి ప్రెస్ మీట్ నిర్వహించారు. ఈ సందర్భంగా కలెక్టర్ మాట్లాడుతూ ఎన్నికలను ప్రశాంతమైన వాతావరణంలో నిర్వహించేందుకు అవసరమైన అన్ని చర్యలు చేపట్టామన్నారు. జిల్లాలోని వికారాబాద్, తాండూరు, పరిగి, కొడంగల్ ఆర్వో కార్యాలయాల్లో ఆయా నియోజకవర్గాల రిటర్నింగ్ అధికారులు ఎన్నికల నోటిఫికేషన్లను విడుదల చేశారన్నారు. అదేవిధంగా నామినేషన్ల స్వీకరణకుగాను ఆర్వో కార్యాలయాల్లో సిబ్బంది, పోలీస్ బందోబస్తును ఏర్పాటు చేశామన్నారు. రిటర్నింగ్ అధికారి కార్యాలయాల్లో నామినేషన్ పత్రాలతోపాటు ఫారం-30 పత్రాలను



అభ్యర్థులు తీసుకోవచ్చన్నారు. అదేవిధంగా షెడ్యూల్ వచ్చిన నాటి నుంచి జిల్లాలో ఎన్నికల కోడ్ను పకడ్బందీగా అమలు చేస్తున్నామని, ప్లయింగ్ స్వ్యాడ్ బృందాలు, స్టాటిస్టికల్ స్వ్యాడ్ బృందాలు, వీడియో చిత్రీకరణ బృందాలు నాలుగు నియోజకవర్గాల్లో పనిచేస్తున్నాయన్నారు. జిల్లాలోని రెండు నియోజకవర్గాలకు ఒకరు చొప్పున ఎన్నికల వ్యయ పరిశీలకులను ఎన్నికల సంఘం నియమించిందని, ఇకపై ఎన్నికలకు సంబంధించి వ్యయ వ్యవహారాలన్నింటినీ పరిశీలకుల ఆధ్వర్యంలో జరుగనుందన్నారు. అదేవిధంగా ఇప్పటివరకు పార్టీల ఖాతాల్లో ఎన్నికల ఖర్చును జమ చేశామని, నామినేషన్లు దాఖలు చేసిన అనంతరం అభ్యర్థుల ఖాతాల్లో ఎన్నికల ఖర్చును జమ చేస్తామన్నారు. అయితే ఎన్నికల్లో పోటీ చేసే అభ్యర్థులు ఎన్నికల్లో రూ.40 లక్షల వరకు ఖర్చు చేసుకోవచ్చని, అంతకు మించి ఖర్చు చేస్తే సంబంధిత అభ్యర్థులను పోటీ చేసేందుకు అనర్హులుగా ప్రకటిస్తామని వెల్లడించారు.

స్టాండ్ రూంలలో ఈవీఎంలు...
జిల్లాలోని సరిపోను ఈవీఎంలు అందుబాటులో ఉన్నాయని, బ్యాలెట్ యూనిట్లు, కంట్రోల్ యూనిట్లు-125 శాతం, వీవీ ప్యాట్లు-140 శాతం ఉన్నాయని, ఇప్పటికే ఈవీఎంలను ఆయా నియోజకవర్గాల్లో ఏర్పాటు చేసిన స్టాండ్ రూంలలో భద్రపర్చడం జరిగిందన్నారు. అదేవిధంగా జిల్లాలో మొత్తం 9,49,365 మంది ఓటర్లుండగా, వీరిలో పురుషులు-4,22,159 మంది ఓటర్లు, మహిళలు-4,77,167 మంది ఓటర్లు, ఇతరులు-37

ఉన్నారన్నారు. అక్టోబర్ 31 వరకు డరఖాస్తు చేసుకున్న ఫారం-6, 8 దరఖాస్తుల పరిశీలన ప్రక్రియను ఈనెల 10 వరకు పూర్తి చేసి, అదేరోజు సాయంత్రం ఓటరు తుది జాబితాను ప్రకటిస్తామన్నారు. మరోవైపు పోస్టల్ బ్యాలెట్ ఓట్లకు సంబంధించి దివ్యాంగులు, 80 ఏండ్లుపైబడిన వారు ఫారం-12(డి)ని పూర్తి చేసి ఈనెల 8లోగా ఆర్వోలకు అందజేయాలని సూచించారు. అదేవిధంగా ఎన్నికల విధుల్లో పాల్గొనే పీవో, ఏపీవోలకు కూడా పోస్టల్ బ్యాలెట్లను

అందజేశామని, గతంలో మాదిరిగా పోస్టల్ బ్యాలెట్లను ఇంటికి తీసుకెళ్లేందుకు వీలులేదని, వెంటనే పోస్టల్ బ్యాలెట్ ఓట్లను సద్వినియోగం చేసుకొని బాక్సులో వేయాలని తెలిపారు. అంతే కాకుండా బ్యాలెట్ పేపర్ల ముద్రణకు సంబంధించి అన్ని ఏర్పాట్లు చేస్తున్నామన్నారు. జిల్లావ్యాప్తంగా ఉన్న 1133 పోలింగ్ కేంద్రాల్లోనూ వెబ్ కాస్టింగ్ నిర్వహించేందుకు ఏర్పాట్లు చేస్తున్నారని, పోలింగ్ కేంద్రాల పరిసరాల్లోనూ వెబ్ కాస్టింగ్ నిర్వహించడం జరుగుతుందని కలెక్టర్ వెల్లడించారు. ఎన్నికల కోడ్ను పకడ్బందీగా అమలు చేస్తున్నామని, జిల్లావ్యాప్తంగా ఇప్పటివరకు రూ.1.99 కోట్ల నగదును సీజ్ చేశారని, సీజ్ చేసిన నగదుకు సంబంధించి బాధిత వ్యక్తులు సరైన పత్రాలు చూపించడంతో రూ.1.19 కోట్ల నగదు రిలీజ్ చేశామని, పట్టుబడిన నగదుకు సంబంధించి ఆధారాలుంటే 24 గంటల్లోగా రిలీజ్ చేస్తున్నామని కలెక్టర్ వెల్లడించారు. ఎన్నీ కోటిరెడ్డి మాట్లాడుతూ ర్యాల్లీలు, సమావేశాలను నిర్వహించేందుకుగాను అనుమతి తప్పనిసరి తీసుకోవాలని, అనుమతి లేకుండా నిర్వహిస్తే కేసులు నమోదు చేస్తామన్నారు. జిల్లాలోని నాలుగు రిటర్నింగ్ అధికారి కార్యాలయాల వద్ద నామినేషన్ల సందర్భంగా డిఎస్పీ స్థాయి అధికారులతో బందోబస్తు నిర్వహిస్తున్నామన్నారు. జిల్లాలోని 15 చెక్పోస్టుల వద్ద సీఆర్పీఎఫ్ బలగాలతో నిఘా పెట్టామని, వాహనాలను విస్తృతంగా తనిఖీలు నిర్వహిస్తున్నామన్నారు. ఇప్పటికే సీఆర్పీఎఫ్ బలగాలు వచ్చాయని, మరో 3 కంపెనీల బలగాలు రావాల్సి ఉందని ఎన్నీ వెల్లడించారు.

ముమ్మరంగా వాహనాల తనిఖీలు

తాండూరులో 21 తులాల బంగారాన్ని సీజ్

తాండూరు, నవంబర్ 3: అసెంబ్లీ ఎన్నికల నేపథ్యంలో తాండూరు నియోజకవర్గంలో పోలీసులు వాహనాల తనిఖీలు ముమ్మరం చేశారు. శుక్రవారం తాండూరు మండలం ఖాంజాపూర్ గేటు వద్ద 21 తులాల బంగారాన్ని పోలీసులు పట్టుకొని సీజ్ చేశారు. వారి వద్ద సరైన ఆధారాలు లేకపోవడంతో పోలీసులు స్వాధీనం చేసుకొని సీజ్ చేసినట్లు సీబి రాజేందర్ రెడ్డి తెలిపారు. ట్రేనింగ్ కమిటీ ముందు ప్రాధ్యక్షుని చేసి తదుపరి చర్యలు తీసుకుంటామని తెలిపారు.



నమస్తే తెలంగాణ క్లాసిఫైడ్

WANTED

★ రాష్ట్ర గ్రూప్ (TS & AP No. 1) Hyd., VJA. శ్రీమంతుల ఇండ్లలో వ్యర్థల సేవకు ఇంటి/వంట పని, బేటికేర్ కొరకు వర్కవు (M/F) కావాలి. బో+హా+జీతం: 15-21 వేలు. ఏ.వెంకట్రావు కమీషన్: 5,000/- Ph: 9281452833, 6281208600. NT-320535

PLOT FOR SALE

★ మీ పిల్లల బంగారు భవిష్యత్తు కొరకు అతి తక్కువ ధరలో ప్లాట్లు. 1.21 చ.గజాల ప్లాట్ రూ. 2 లక్షలు. సెక్యూరిటీ, ఫెన్సింగ్, గేటు, స్పాట్ రిజిస్ట్రేషన్. 8179608180. NT-317999

BUSINESS OFFER

★ ప్లాస్టిక్ కవర్లకు ప్రత్యామ్నాయం, పక్కాపరణానికి అనుకూలం. 100% ఆర్గానిక్ విలువలతో తయారవుతున్న *బయోడిగ్రేడబుల్* కవర్లను మార్కెటింగ్ చేయటంకు డిస్ట్రిబ్యూటర్లు, డీలర్లు మరియు మార్కెటింగ్ సిబ్బంది కావాలి. సంప్రదించండి: 9848211153, 9490786468. NT-320324-All

KIDNEY STONES

★ మాత్రం హిందూలో రాష్ట్ర సమస్యకు అభివేషణ లేని హోమియో పరిష్కారం. 47 సం||, అనుభవంతో 100% గ్యారంటీ. జయమూర్తి హోమియో క్లినిక్ A Centre for Kidny Stones Opp: రైల్వే డిగ్గి కాటేజీ, మెట్రో పిల్ల నెం. 1058, తాకూర్, సీనియర్ డాక్టర్. Ph: 9866007924, 9550336677, 040-27000580. NT-320707

గమనిక: క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుగంగా విచారించుకోవాలి. పాఠకులకు పాఠకులకు పాఠకులకు పాఠకులకు ప్రకటనలకు వెలుతును లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్/డిమాండ్ చేయవద్దు. పాఠకులు ఈ విషయాన్ని గమనించగలరు.

ఎన్నికల ఖర్చులపై పరిశీలన

కలెక్టర్ ఆఫీసు సందర్శించిన ఎన్నికల వ్యయ పరిశీలకులు మునీష్ రజని

వికారాబాద్, నవంబర్ 3 : జిల్లా అసెంబ్లీ ఎన్నికల వ్యయ పరిశీలకులు మునీష్ రజని శుక్రవారం కలెక్టర్ ఆఫీసు సందర్శించారు. ఈ సందర్భంగా అసెంబ్లీ ఎన్నికల్లో బరిలో ఉండే వివిధ రాజకీయ పార్టీల, అభ్యర్థులకు సంబంధించి ఎన్నికల ప్రవర్తన నియమావళిని అనుసరించి చేస్తున్న ఖర్చులపై ఎంసీసీ వ్యయ విభాగంలో నిర్వహిస్తున్న రికార్డులను వ్యయ పరిశీలకులు పరిశీలించారు. వార్తాపత్రికల్లో, ప్రసార మాధ్యమాల్లో వస్తున్న వార్తలపై ఆరా తీశారు. ఎంసీఎంసీ ద్వారా ప్రచారం నిమిత్తం ఇచ్చే అనుమతులు, ప్రకటనలు తదితర అంశాలను వారు అడిగి తెలుసుకున్నారు. రాష్ట్ర సరిహద్దు ప్రాంతాల్లోని చెక్

పోస్టులను కలెక్టర్ ఆఫీసులో ఏర్పాటు చేసిన వెబ్ కాస్టింగ్ ద్వారా పరిశీలించారు. అదేవిధంగా 1950 కాలే సెంటర్, సి- విజిల్ ద్వారా వచ్చే ఫిర్యాదులపై అడిగి తెలుసుకున్నారు. ఈ సందర్భంగా జిల్లా కలెక్టర్ నారాయణరెడ్డి జిల్లాలోని నాలుగు నియోజకవర్గాల్లో ఎన్నికల నిర్వహణకు సంబంధించి పూర్తిస్థాయిలో అధికారులు నియమించడం జరిగిందని, అభ్యర్థులకు తెలిపారు. రిటర్నింగ్ అధికారి కార్యాలయంలో పూర్తిస్థాయిలో సీసీ కెమెరాలను ఏర్పాటు చేసినట్లు కలెక్టర్ తెలిపారు. ఎన్నికల వ్యయ పరిశీలకులు సందర్భంలో అసిస్టెంట్ ట్రైని కలెక్టర్ నారాయణ అమిత్, ఎంసీసీ నోడల్ అధికారి కృష్ణ, ఎక్స్ డిప్యూటీ నోడల్ అధికారి శంకరాచారి, ఎంసీఎంసీ నోడల్ అధికారి ఆరిఫోద్దీన్ ఇతర ఎన్నికల అధికారులు పాల్గొన్నారు.

రంగారెడ్డి జిల్లా వ్యయ పరిశీలకుల నియామకం

ఇట్రాంపట్నం, నవంబర్ 3 : రంగారెడ్డి జిల్లాలో జరుగనున్న అసెంబ్లీ ఎన్నికల కోసం కేంద్ర ఎన్నికల వ్యయ పరిశీలకులుగా ఇండియన్ రెవెన్యూ సర్వీసెస్ కు చెందిన ప్రియరంజన్ శ్రీవాస్తవ, వినోద్ కుమార్ హర్నాలలను భారత ఎన్నికల కమిషన్ నియమించింది. రంగారెడ్డి జిల్లా కలెక్టర్ భారతిహోలీకేరి తెలిపారు. శుక్రవారం జిల్లాకు చేరుకున్న వ్యయ పరిశీలకులు ప్రియరంజన్ శ్రీవాస్తవ, వినోద్ హర్నాలలను జిల్లా ఎన్నికల అధికారి, కలెక్టర్ భారతి హోలీకేరి, అదనపు కలెక్టర్ ప్రతిమాస్ గింగ్ ఘనంగా ద్వారంలో ఏర్పాటు చేసిన మీడియా సెంటర్ ను, మీడియా సర్కికి వెళ్లారు. వారు రాష్ట్ర శాసనసభ ఎన్నికలు పురస్కరించుకొని కలెక్టర్ కార్యాలయం సమీపికి వెళ్లారు. మునిటరింగ్ కమిటీ సెంటర్ ను ఎన్నికల వ్యయ పరిశీలకులు పరిశీలించారు. ఎన్నికల సందర్భంగా ఎంసీఎంసీ ద్వారా చేపడుతున్న పనుల గురించి అడిగి తెలుసుకున్నారు. ఎంసీఎంసీ కేంద్రం నుంచి రికార్డులను ఈ సందర్భంగా వారు తనిఖీ చేశారు. అనంతరం కంట్రోల్ రూంను పరిశీలించారు.



సెక్టోరియల్ సిబ్బందిని ఉద్దేశించి మాట్లాడుతున్న కలెక్టర్ భారతిహోలీకేరి

పోలింగ్ కేంద్రాల్లో మౌలిక వసతులపై సమీక్ష..
జిల్లాలో ఈనెల 30న జరుగనున్న అసెంబ్లీ ఎన్నికలకు సంబంధించిన పోలింగ్ కేంద్రాల్లో అన్ని మౌలిక వసతులు కల్పించాలని కలెక్టర్ భారతి హోలీకేరి అన్నారు. శుక్రవారం కలెక్టర్ కార్యాలయంలో మౌలిక వసతుల కల్పనపై అధికారులతో ఆమె సమీక్ష సమావేశం నిర్వహించారు. ఈ సందర్భంగా ఆమె మాట్లాడుతూ.. జిల్లా పరిధిలోని 8 నియోజకవర్గాల పోలింగ్ కేంద్రాల్లో, పోలింగ్, భద్రతా సిబ్బందికి, ఉద్యోగులకు అవసరమైన తాగునీరు, విద్యుత్, ర్యాంపులు, ఫర్నిచర్, టాయిలెట్స్ వంటి వసతులను ఏర్పాటు చేయాలన్నారు. పట్టణ కేంద్రాల్లో మున్సిపల్ అధికారులు తగు చర్యలు తీసుకోవాలన్నారు. ప్రతి పోలింగ్ కేంద్రంలో ర్యాంపులను తప్పనిసరిగా ఏర్పాటు చేయాలని సూచించారు. పంచాయతీ ఇంజనీరింగ్ వారు వీటి ఏర్పాట్లపై శ్రద్ధ చూపాలన్నారు. సమావేశంలో జిల్లా విద్యాధికారి సుశీందర్ రావు, సెక్టోరియల్ అధికారులు పాల్గొన్నారు.



కలెక్టర్ ఆఫీసు సందర్శిస్తున్న జిల్లా అసెంబ్లీ ఎన్నికల వ్యయ పరిశీలకులు మునీష్ రజని

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్గంతి, జయంతి, లీగల్ నోటీసులు మరియు ఇతర ప్రకటనల కొరకు ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

వికారాబాద్/పరిగి/శంకర్పల్లి : 80966 77665
తాండూరు/కొడంగల్ : 80966 77668
ఇద్దాపాపట్నం/మహేశ్వరం : 80966 77962